

[අන්තර්ජාල අනුවාදයකි]



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

---

1999 අංක 20 දරන කෘෂිකාර්මික සහ  
ගොවිජන රක්ෂණ පනත

---

[සහතිකය සටහන් කළේ 1999 ජූලි මස 16 වැනි දින]

ආණ්ඩුවේ නියමය පරිදි මුද්‍රණය කරන ලදී.

---

1999 ජූලි මස 16 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

---

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල රු.11.50 යි

තැපැල් ගාස්තුව රු.5.25 යි.

1999 අංක 20 දරන කෘෂිකාර්මික සහ ගොවිජන රක්ෂණ පනත

[සහතිකය සටහන් කළේ 1999 ජූලි මස 16 වන දින]

එල්. ඩී. - ඕ. 24/98.

කෘෂිකාර්මික සහ උද්‍යාන විද්‍යාත්මක හෝ ග හා මෞදිය පැලෑටි. පශුසම්පත් ධීවරකර්මාන්තය සහ වන වගාව. කෘෂිකාර්මික උපකරණ හා මෙවලම් සහ කෘෂිකාර්මික හා උද්‍යාන විද්‍යාත්මක නිෂ්පාදන ගබඩා කිරීම සහ කල්තබා ගැනීම. මෞදිය පැලෑටි නිෂ්පාදන ධීවර සහ වනාන්තර ආශ්‍රිත නිෂ්පාදන සම්බන්ධයෙන් රක්ෂණය සැලසීම පිණිස කෘෂිකාර්මික හා ගොවිජන රක්ෂණ මණ්ඩලයක් පිහිටුවීම සඳහා විධිවිධාන සැලැස්වීම පිණිස ද, කෘෂිකාර්මිකයන් සඳහා වෛද්‍ය ප්‍රතිලාභ සහ සමාජ ආරක්ෂණ යෝජනා ක්‍රම සැලැස්වීම සඳහා විධිවිධාන සැලැස්වීම පිණිස ද, ජාතික රාජ්‍ය සභාවේ 1973 අංක 27 දරන කෘෂිකාර්මික රක්ෂණ පනත ඉටුත් කිරීම පිණිස ද ඊට සම්බන්ධ හෝ ආනුෂංගික කාරණා සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :-

1. මේ පනත 1999 අංක 20 දරන කෘෂිකාර්මික සහ ගොවිජන රක්ෂණ පනත යනුවෙන් හඳුන්වනු ලබන අතර, ගැසට් පත්‍රයෙහි පළ කරනු ලබන නියමයක් මගින් අමාත්‍යවරයා විසින් නියම කරනු ලබන (මෙහි මින් මතු “නියමිත දිනය” යනුවෙන් සඳහන් කරනු ලබන) දිනයක එය ක්‍රියාත්මක විය යුතු ය.

ලුහුඬු නාමය හා ක්‍රියාත්මක වීමේ දිනය.

1 කොටස

කෘෂිකාර්මික සහ ගොවිජන රක්ෂණ මණ්ඩලය

2. (i) (මෙහි මින් මතු ‘මණ්ඩලය’ යනුවෙන් සඳහන් කරනු ලබන) කෘෂිකාර්මික සහ ගොවිජන රක්ෂණ මණ්ඩලය යනුවෙන් හඳුන්වනු ලබන මණ්ඩලයක් පිහිටුවනු ලැබිය යුතු ය.

කෘෂිකාර්මික සහ ගොවිජන රක්ෂණ මණ්ඩලය පිහිටුවීම.

(2) මණ්ඩලය, (i) වන උපවගන්තියෙන් ඊට දී ඇති නාමයෙන් අවිච්ඡින්න පැවැත්මක් හා පොදු මුද්‍රාවක් ඇති සංස්ථාවක් විය යුතු අතර, ඒ නාමයෙන් මණ්ඩලය විසින් නඩු පැවරීම ද, මණ්ඩලයට විරුද්ධව නඩු පවරනු ලැබීම ද, කරනු ලැබිය හැකිය.

(3) මණ්ඩලය පහත දැක්වෙන සාමාජිකයන්ගෙන් සමන්විත විය යුතු ය :-

මණ්ඩලයේ සංයුතිය.

(අ) අමාත්‍යවරයා විසින් පත් කරනු ලබන සභාපතිවරයා;

H-22545

- (ආ) මුදල් විෂයය භාර අමාත්‍යවරයාගේ අමාත්‍යාංශයේ ලේකම්වරයා හෝ එම අමාත්‍යවරයා විසින් නම් කරනු ලබන මුදල් අමාත්‍යාංශයේ නිලධරයෙක් ;
- (ඇ) කෘෂිකර්ම විෂයය භාර අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නාමිකයා ;
- (ඈ) ධීවර විෂයය භාර අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නාමිකයා ;
- (ඉ) පශු සම්පත් විෂයය භාර අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නාමිකයා ;
- (ඊ) කෘෂිකර්ම අධ්‍යක්ෂ ජනරාල්වරයා හෝ එම අධ්‍යක්ෂ ජනරාල්වරයා විසින් නම් කරනු ලබන, කෘෂිකර්ම දෙපාර්තමේන්තුවේ නිලධරයෙක් ;
- (උ) ගොවිජන සේවා කොමසාරිස්වරයා හෝ එම කොමසාරිස්වරයා විසින් නම් කරනු ලබන, ගොවිජන සේවා දෙපාර්තමේන්තුවේ නිලධරයෙක් ;
- (ඌ) අමාත්‍යවරයා විසින් නම් කරනු ලබන, 1988 අංක 30 දරන බැංකු පනතේ අර්ථනුකූල බලපත්‍රලත් වාණිජ බැංකුවක ප්‍රධාන විධායක නිලධරයෙක් හෝ ඔහුගේ නාමිකයා ;
- (එ) ආණ්ඩුව විසින් පිළිගනු ලැබ ඇති, ජාතික ගොවි සංගමයක නාමිකයා ;

මණ්ඩලයේ සභාපතිවරයා

4. (1) මණ්ඩලයේ සභාපතිවරයා, (4) වන සහ (5) වන උපවගන්තිවල විධිවිධානවලට යටත්ව, ස්වකීය පත්වීම් දිනයේ සිට අවුරුදු තුනක කාලයක් ධුරය දැරිය යුතු අතර, ඔහු නැවත පත් කරනු ලැබීමට සුදුස්සකු විය යුතු ය.
- (2) කිසියම් හේතුවක් නිසා ස්වකීය ධුරයේ කාර්ය ඉටු කිරීමට මණ්ඩලයේ සභාපතිවරයා තාවකාලිකව අපොහොසත් වුවහොත්, ඔහු වෙනුවෙන් ක්‍රියා කිරීමට නිසි හා සුදුසු තැනැත්තකු අමාත්‍යවරයා විසින් පත් කරනු ලැබිය හැකි ය.

(3) මුදල් විෂයය භාර අමාත්‍යවරයාගේ එකඟත්වය ඇතිව, අමාත්‍යවරයා විසින් නිශ්චය කරනු ලබන යම් ආකාරයකින් හා යම් අනුප්‍රමාණ අනුව මණ්ඩලයේ සභාපතිවරයාට පාරිශ්‍රමික ගෙවිය යුතු ය.

(4) අමාත්‍යවරයා අමතා යවනු ලබන ලිපියක් මගින්, මණ්ඩලයේ සභාපතිවරයාට තම ධුරයෙන් ඉල්ලා අස්විය හැකි ය.

(5) අමාත්‍යවරයා විසින් කිසිදු හේතුවක් නොදක්වා, මණ්ඩලයේ සභාපතිවරයා කවර හෝ අවස්ථාවක සභාපති ධුරයෙන් ඉවත් කරනු ලැබිය හැකි ය.

5. (1) මණ්ඩලයේ කවර හෝ රැස්වීමක් සඳහා ගණපුරණය සාමාජිකයන් නිදෙනකු විය යුතු අතර, ඉහත සඳහන් කරන ලද ආකාරයට යටත්ව, මණ්ඩලයේ රැස්වීම් සහ ඒ රැස්වීම්වල කටයුතු කිරීම සම්බන්ධයෙන් අනුගමනය කළ යුතු කාර්ය පටිපාටිය මණ්ඩලය විසින් විධිමත් කර ගනු ලැබිය හැකිය.

ගණපුරණය සහ රැස්වීම් කාර්ය පටිපාටිය.

(2) මණ්ඩලයේ සාමාජිකයන් අතර යම් පුරප්පාඩුවක් තිබුණ ද මණ්ඩලයට ක්‍රියා කළ හැකි ය.

6. (1) මණ්ඩලයේ මුද්‍රාව මණ්ඩලය භාරයෙහි තිබිය යුතු ය.

මණ්ඩලයේ මුද්‍රාව.

(2) මණ්ඩලයේ සාමාජිකයන් දෙදෙනකු ඉදිරිපිට දී හැර මණ්ඩලයේ මුද්‍රාව යම් සාධන පත්‍රයකට හෝ ලේඛනයකට තබනු නොලැබිය යුතු අතර, ඒ සාමාජිකයන් දෙදෙනා තමන් පැමිණ සිටි බවට සාක්ෂියක් වශයෙන් ඒ සාධන පත්‍රයට හෝ ලේඛනයට අත්සන් තැබිය යුතු ය.

(3) මණ්ඩලයේ මුද්‍රාව මණ්ඩලය විසින් නිශ්චය කරනු ලැබිය හැකි යම් ආකාරයකින් වෙනස් කරනු ලැබිය හැකි ය.

7. පහත සඳහන් කර්තව්‍ය මණ්ඩලයේ කර්තව්‍ය විය යුතු ය.

මණ්ඩලයේ කර්තව්‍ය.

(අ) කෘෂිකාර්මිකයන්ට ස්ථාවරත්වය ලබා දීමේ හා කෘෂිකාර්මික නිෂ්පාදන ප්‍රවර්ධනය කිරීමේ පරමාර්ථය ඇතිව, පාඩු වෙනුවෙන් ඔවුන්ට හානි පුරණය සලසන, වැවිලි හෝග, ඖෂධීය පැළෑටි ඇතුළුව හෝග, ධීවර

කටයුතු, වන වගාව සහ පශු සම්පත් කටයුතු සම්බන්ධයෙන් කෘෂිකාර්මිකයන්ගේ ප්‍රතිලාභ පිණිස පූර්ණ රක්ෂණ ක්‍රමයක් පිහිටුවා ක්‍රියාත්මක කිරීම ;

(ආ) කෘෂිකාර්මිකයන්ගේ කෘෂි උපකරණ සහ මෙවලම් සහ අනෙකුත් වංචල හා නිශ්චල දේපළ සම්බන්ධයෙන් වූ රක්ෂණ ක්‍රමයක්, කෘෂිකාර්මිකයන්ගේ ප්‍රතිලාභය සඳහා පිහිටුවා ක්‍රියාත්මක කිරීම ;

(ඇ) කෘෂිකාර්මික සහ උද්‍යාන විද්‍යාත්මක නිෂ්පාදන සහ මූෂධ පැලෑටි, ධීවර සහ වන නිෂ්පාදිත ගබඩා කිරීම සහ කල් තබා ගැනීම සම්බන්ධයෙන් වූ රක්ෂණ ක්‍රමයක් කෘෂිකාර්මිකයන්ගේ ප්‍රතිලාභය සඳහා පිහිටුවා ක්‍රියාත්මක කිරීම ;

(ඈ) කෘෂිකාර්මිකයන්ගේ ප්‍රතිලාභ උදෙසා වෛද්‍ය ප්‍රතිලාභ සහ සමාජ ආරක්ෂණ යෝජනා ක්‍රම පිහිටුවා ක්‍රියාත්මක කිරීම ;

මණ්ඩලයේ බලතල.

8. මණ්ඩලයට පහත දැක්වෙන බලතල සියල්ල හෝ ඉන් කවර හෝ එකක් හෝ ක්‍රියාවේ යෙදවිය හැකි ය-

(අ) යම් වංචල හෝ නිශ්චල දේපළක් අත්පත් කර ගැනීම, සන්නකයේ තබා ගැනීම, බද්දට හෝ කුලියට ගැනීම, උකස් කිරීම, විකිණීම හෝ වෙනත් ආකාරයකින් බැහැර කිරීම ;

(ආ) මුදල් අමාත්‍යවරයාගේ එකඟත්වය ඇතිව අමාත්‍යවරයා විසින් දෙනු ලබන අනුමතය මත මණ්ඩලය විසින් නිශ්චය කරනු ලබන ආකාරයකින් සහ ඇප මත මණ්ඩලයේ කාර්ය සඳහා මුදල් ණයට ගැනීම ;

(ඇ) මණ්ඩලයේ රක්ෂණ ක්‍රියාකාරකම්වල සියලු ම අංශ සම්බන්ධයෙන් පර්යේෂණ පැවැත්වීම, ඊට සහාය වීම සහ ඒ සඳහා දිරි ගැන්වීම ;

(ඈ) මණ්ඩලයේ කාර්තව්‍යයන් ඉටු කිරීම සඳහා අවශ්‍ය විය හැකි සියලු ම ආකාරයේ ගිවිසුම්වලට, සෘජුව ම හෝ තත් කාර්ය සඳහා බලයලත් කවර හෝ නිලධාරියකු හෝ අනුයෝජිතයකු මාර්ගයෙන් හෝ එළඹීම සහ ක්‍රියාත්මක කිරීම ;

- (ඉ) මණ්ඩලයේ නිලධාරීන්ගේ සහ සේවකයන්ගේ කුසලතා වර්ධනය කිරීමේ කාර්යය සඳහා සහ මණ්ඩලයේ කර්තව්‍ය ඉටු කිරීම පිණිස අවශ්‍ය තැනැත්තන් පුහුණු කිරීමට අවශ්‍ය පහසුකම් සැපයීමේ කාර්යය සඳහා කවර හෝ දෙයක් කිරීම ;
- (ඊ) මණ්ඩලයේ කටයුතු කාර්යක්ෂම ලෙස කිරීම සඳහා අවශ්‍ය යයි මණ්ඩලය සලකන කර්තව්‍ය ඉටු කිරීම පිණිස මණ්ඩලයේ කවර හෝ සාමාජිකයකුට හෝ නිලධාරියකුට බලය දීම ;
- (උ) මණ්ඩලයේ නිලධාරීන්ගේ සහ සේවකයන්ගේ පත්වීම්, උසස්වීම්, පාරිශ්‍රමික, විනය පාලනය, හැසිරීම සහ ඔවුන්ට නිවාඩු ලබා දීම ඇතුළුව ඔවුන් සම්බන්ධයෙන් රීති සෑදීම ;
- (ඌ) මේ පනත යටතේ මණ්ඩලයේ කර්තව්‍ය ඉටු කිරීම සඳහා රාජ්‍ය සංස්ථාවක්, 1982 අංක 17 දරන සමාගම් පනත යටතේ ලියාපදිංචි වී ඇති කවර හෝ සමාගමක්, සමුපකාර සමිතියක් හෝ වෙනත් කවර හෝ ගොවිජන ආයතනයක් සමග හවුල් ව්‍යාපෘතීන්ට සම්බන්ධ වීම ;
- (එ) මණ්ඩලයේ පරිපාලනය සම්බන්ධයෙන් රීති සෑදීම ;
- (ඵ) කාර්යක්ෂමව ඉටුකර ගැනීම සඳහා පවරා දීම අවශ්‍ය යයි මණ්ඩලය සලකන, මණ්ඩලයේ යම් කර්තව්‍යයක් මණ්ඩලයේ පොදු හෝ විශේෂ විධිවිධානවලට යටත්ව, මණ්ඩලයේ සභාපතිවරයාට හෝ ඔහු මගින්, මණ්ඩලයේ යම් සාමාජිකයකුට හෝ නිලධාරියකුට පවරා දීම ;
- (ඹ) මණ්ඩලයේ කර්තව්‍ය ඉටු කිරීමට අවශ්‍ය යයි හෝ ඊට ආනුෂංගික යයි හෝ මණ්ඩලය අදහස් කරන අනෙකුත් සියලු දේ කිරීම.

9. (1) මණ්ඩලයේ කටයුතු කාර්යක්ෂම ලෙස ඉටු කිරීම සඳහා අවශ්‍ය විය හැකි නිලධාරීන් හා සේවකයන්, මණ්ඩලය විසින් වරින් වර නිගමනය කරනු ලබන නියම හා කොන්දේසි අනුව මණ්ඩලයේ කාර්ය මණ්ඩලයට පත් කිරීම මණ්ඩලය විසින් කළ හැකි ය.

මණ්ඩලයේ කාර්ය මණ්ඩලය

(2) මණ්ඩලයේ ඉල්ලීම පරිදි, රාජ්‍ය සේවයේ නියුක්ත යම් නිලධරයකු, ඒ නිලධරයාගේ සහ රාජ්‍ය පරිපාලන විෂය භාර අමාත්‍යවරයාගේ අමාත්‍යාංශයේ ලේකම්වරයාගේ කැමැත්ත ඇතිව, මණ්ඩලය විසින් එවැනි ම කැමැත්ත ඇතිව නිශ්චය කළ හැකි කාල සීමාවක් සඳහා මණ්ඩලයේ කාර්ය මණ්ඩලයට තාවකාලිකව පත් කරනු ලැබීමට හෝ ඒ කාර්ය මණ්ඩලයට ස්ථිරව පත් කරනු ලැබීමට හෝ හැකි ය.

(3) රාජ්‍ය සේවයේ නියුක්ත යම් නිලධරයෙකු මණ්ඩලයේ කාර්ය මණ්ඩලයට තාවකාලිකව පත් කරනු ලැබූ අවස්ථාවක, 1991 අංක 37 දරන ජාතික ගමනාගමන කොමිෂන් සභා පනතේ 14 වන වගන්තියේ (2) වන උපවගන්තිය අවශ්‍ය වෙනස් කිරීම් සහිතව, ඔහු කෙරෙහි ද, ඔහු සම්බන්ධයෙන් ද අදාළ වන්නේ ය.

(4) රාජ්‍ය සේවයේ නියුක්ත යම් නිලධරයකු මණ්ඩලයේ කාර්ය මණ්ඩලයට ස්ථිරව පත් කරනු ලැබූ අවස්ථාවක, 1991 අංක 37 දරන ජාතික ගමනාගමන කොමිෂන් සභා පනතේ 14 වන වගන්තියේ (3) වන උපවගන්තිය, අවශ්‍ය වෙනස් කිරීම් සහිතව, ඔහු කෙරෙහි ද, ඔහු සම්බන්ධයෙන් ද අදාළ වන්නේ ය.

(5) ආණ්ඩුව සමග නිශ්චිත කාලයක් සඳහා ආණ්ඩුවට සේවය කිරීමට එකඟ වී ගිවිසුමකට එළඹ සිටින යම් තැනැත්තකු මණ්ඩලය විසින් සේවයෙහි නියුක්ත කරනු ලබන අවස්ථාවක, ඒ තැනැත්තා විසින් මණ්ඩලයට සේවය කරනු ලබන යම් කාලයක් ඒ ගිවිසුමේ බැඳීම් ඉටු කිරීමේ කාර්යය සඳහා ආණ්ඩුවට කරනු ලබන සේවය ලෙස සලකනු ලැබිය යුතු ය.

මණ්ඩලයේ නිලධරයන් හා සේවකයන් රාජ්‍ය සේවකයන් වශයෙන් සැලකෙන බව

10. මණ්ඩලයේ සියලුම නිලධරයන් හා සේවකයන්, දණ්ඩ නීති සංග්‍රහයේ අර්ථනුකූලව සහ එහි කාර්ය සඳහා රාජ්‍ය සේවයේ නියුක්ත නිලධරයන් වශයෙන් සලකනු ලැබිය යුතු ය.

මණ්ඩලයේ අල්ලස් පනතේ අර්ථනුකූලව උපලේඛනගත ආයතනයක් ලෙස සැලකෙන බව මණ්ඩලය සම්බන්ධයෙන් අමාත්‍යවරයාගේ බලතල

11. මණ්ඩලය අල්ලස් පනතේ අර්ථනුකූලව උපලේඛනගත ආයතනයක් ලෙස සලකනු ලැබිය යුතු අතර, එකී පනතේ විධිවිධාන ඒ අනුව තේරුම් ගත යුතු ය.

12. මණ්ඩලයේ කාර්තව්‍ය ඉටු කිරීම ද, බලතල ක්‍රියාවේ යෙදවීම ද පිළිබඳ අමාත්‍යවරයා විසින් ලියවිල්ලකින් පොදු හෝ විශේෂ විධාන කරනු ලැබිය හැකි අතර, මණ්ඩලය ඒ විධාන ක්‍රියාත්මක කළ යුතු ය.

II කොටස

රක්ෂණය

13. (1) රක්ෂණයේ විෂය කාරණය සහ රක්ෂණය කරන ලද්දේ කවර භාතියක් සම්බන්ධයෙන් ද යන කරුණු සලකා බලා, මණ්ඩලය විසින් පිහිටුවන ලද සහ ක්‍රියාවේ යොදවනු ලබන යෝජනා ක්‍රම යටතේ නිකුත් කරනු ලබන රක්ෂණ ඔප්පු වෙනුවෙන් ගෙවිය යුතු වාරික මුදල් ප්‍රමාණ මණ්ඩලය විසින් කලින් කල නිගමනය කරනු ලැබිය හැකි ය.

වාරිකය නිශ්චය කිරීම සහ ගෙවීම.

(2) මණ්ඩලය විසින් පිහිටුවනු ලැබ ඇති සහ ක්‍රියාවේ යොදවනු ලබන කිසියම් යෝජනා ක්‍රමයක් යටතේ රක්ෂණ ඔප්පුවක් සඳහා මණ්ඩලයට ඉදිරිපත් කරනු ලබන සෑම ඉල්ලුම් පත්‍රයක් ම මණ්ඩලය විසින් සලකා බැලිය යුතු අතර, ඉල්ලුම් පත්‍රයේ අවංක භාවය පිළිබඳ සැහිමකට පත් වන්නේ නම්, වෙනත් කරුණු අතර, -

- (අ) යෝජනාකරුවන්ගේ අනන්‍යතාව ;
- (ආ) රක්ෂණයට විෂය වූ කාරණය ;
- (ඇ) රක්ෂිත තැනැත්තාගේ නම ;
- (ඈ) රක්ෂණ ආවරණයේ කාල සීමාව ;
- (ඉ) රක්ෂිත මුදල ;
- (ඊ) වාරික මුදල ;
- (උ) රක්ෂණය කරනු ලබන්නේ යම් විනාශ හා පාඩු සම්බන්ධයෙන් ද, ඒ විනාශ හා පාඩු ;
- (ඌ) භාරගනු ලබන අවදානම්වලට අදාළ නියම, කොන්දේසි සහ ව්‍යාතිරේක ;
- (එ) අනෙකුත් නියමිත විස්තර ;

යන විස්තර ඇතුළත් විය යුතු රක්ෂණ ඔප්පුවක් මණ්ඩලය විසින් නිකුත් කරනු ලැබිය යුතු ය.



පාඩු සම්බන්ධයෙන් ඉල්ලීම.

රක්ෂණය අවලංගු කිරීම

ණය සඳහා ඇප වශයෙන් රක්ෂණ ඔප්පුවක් පැවරීම

රක්ෂණ ඔප්පුව යටතේ ගෙවිය යුතු මුදල්වලින් අඩු කිරීම.

14. මණ්ඩලය විසින් නිකුත් කරනු ලැබ ඇති රක්ෂණ ඔප්පුවකින් රක්ෂිත, රක්ෂණයට විෂය වූ දෙය පුර්ණ වශයෙන් හෝ අර්ධ වශයෙන් යම් නිශ්චිත හේතුවක් නිසා විනාශ වූ අවස්ථාවක, රක්ෂිත තැනැත්තා විසින් එම රක්ෂණයට විෂය වූ දෙය පිහිටා ඇති ප්‍රදේශය තුළ බලය ඇත්තා වූ ද, මණ්ඩලය විසින් පත් කරනු ලැබූවා වූ ද අනුයෝජිතයා වෙත ඒ විනාශය සිදු වූ දින සිට දින දහහතරක් ඇතුළත ඒ සම්බන්ධයෙන් ඉල්ලීමක් ලියවිල්ලකින් ඉදිරිපත් කළ යුතු ය.

15. රක්ෂිත තැනැත්තා විසින් -

(අ) රක්ෂණයට සම්බන්ධ කිසියම් වැදගත් කරුණක් වසන් කරනු ලැබ ඇත්නම් හෝ වැරදි ලෙස දක්වනු ලැබ ඇත්නම් හෝ රක්ෂණය සම්බන්ධයෙන් යම් වංචාවක් කරනු ලැබ ඇත්නම් ; හෝ

(ආ) ඒ ගිවිසුමේ යම් නියමයක් හෝ කොන්දේසියක් අනුව ක්‍රියා කිරීම පැහැර හැර ඇත්නම්

මණ්ඩලය විසින් නිකුත් කරනු ලැබ ඇති රක්ෂණ ගිවිසුමක් අවලංගු බවට අධිකරණය විසින් ප්‍රකාශ කරනු ලැබිය හැකි අතර, ඒ ගිවිසුම සම්බන්ධයෙන් ගෙවන ලද වාරික, මණ්ඩලය සතු කරනු ලැබිය හැකිය.

16. මණ්ඩලය විසින් නිකුත් කරනු ලැබ ඇති රක්ෂණ ඔප්පුවක් හිමි තැනැත්තාට හෝ තැනැත්තන්ට පිළිගත් ණය නියෝජිත ආයතනයක් විසින් දෙනු ලබන ණයක් වෙනුවෙන් ඇපයක් වශයෙන් ඒ රක්ෂණ ඔප්පුව, ඒ රක්ෂණ ඔප්පුවේ හිමියා හෝ හිමියන් විසින් ඒ ආයතනය වෙත පැවරිය හැකි ය.

17. මණ්ඩලය විසින් නිකුත් කරන ලද යම් රක්ෂණ ඔප්පුවක් යටතේ ගෙවිය යුතු යම් මුදලකට යම් තැනැත්තකුට හිමිකම් ඇති අවස්ථාවක සහ යම් පිළිගත් ණය නියෝජිත ආයතනයක් විසින් ඒ තැනැත්තාට දෙන ලද ණයක් සම්පූර්ණයෙන් හෝ ඉන් කොටසක් හෝ ආපසු ගෙවීම හෝ ඒ ණය වෙනුවෙන් යම් පොළියක් ගෙවීම හෝ වෙනුවෙන් ඒ තැනැත්තාගෙන් ඒ නියෝජිත ආයතනයට යම් මුදලක්

අයවිය යුතුව ඇතැයි මණ්ඩලය සෑහීමකට පත් වූ අවස්ථාවක, ඒ රක්ෂණ ඔප්පුව යටතේ ගෙවිය යුතු මුදලින් ඒ පිළිගත් ණය නියෝජිත ආයතනයට ගෙවිය යුතු මුදල අඩු කොට එය ඒ නියෝජිත ආයතනය වෙත යැවීමට මණ්ඩලය විසින් සලස්වනු ලැබිය හැකි ය.

වන්දි ප්‍රදානය කිරීම

18. රක්ෂණයට විෂය වූ දෙය හානි වීම සම්බන්ධයෙන් ගෙවිය යුතු මුදල් ප්‍රමාණය ගණන් බැලීම, මණ්ඩලය සහ රක්ෂිත පුද්ගලයා අතර එළඹී ගිවිසුමේ නියමිතව දක්වා ඇති නියම හා කොන්දේසි අනුව විය යුතුය.

වන්දි ඉල්ලීම  
ප්‍රතික්ෂේප කිරීම  
ආදිය  
සම්බන්ධයෙන්  
අභියාචනා කිරීම.

19. (i) රක්ෂිත තැනැත්තකු විසින් කරන ලද වන්දි ඉල්ලීමක් මණ්ඩලය විසින් බලය පවරනු ලැබූ නිලධාරියකු විසින් ප්‍රතික්ෂේප කරනු ලැබූ අවස්ථාවක හෝ එකී යම් නිලධාරියකු විසින් රක්ෂිත තැනැත්තකුට ප්‍රදානය කරන ලද වන්දි ප්‍රමාණය ගැන ඒ රක්ෂිත තැනැත්තා සෑහීමට පත් නොවූ අවස්ථාවක, ඒ රක්ෂිත තැනැත්තා විසින්, අවස්ථාවෝචිත පරිදි, ඒ ප්‍රතික්ෂේප කිරීම හෝ එය ප්‍රදානය කිරීම තමාට නිවේදනය කරනු ලැබූ දින සිට දින තිහක් ඇතුළත, අභියාචනයට හේතු ද දක්වමින් ලිඛිත අභියාචනයක් මණ්ඩලය වෙත ඉදිරිපත් කළ හැකි ය.

(2) (i) වන උපවගන්තිය යටතේ රක්ෂිත තැනැත්තකු විසින් ඉදිරිපත් කරනු ලබන අභියාචනයකින් ඒ අභියාචන අදාළ වන රක්ෂණ ඔප්පුව සම්බන්ධයෙන් අධිකරණයේ නඩුවක් පැවරීමට ඔහු සතු අයිතියට හානියක් නොවිය යුතු අතර, එවැනි යම් නඩුවක් සඳහා කාල සීමාව ගණනය කිරීමේ දී, ඒ අභියාචනය ඉදිරිපත් කිරීමේ දිනයෙන් ආරම්භ වී, එවැනි යම් අභියාචනයක් නිගමනය කරනු ලබන දිනයෙන් අවසන් වන කාල පරිච්ඡේදය නොසලකා හැරිය යුතු ය.

පුනර් රක්ෂණය.

නිශ්චිත වගා නිබන්, වගා කරනු ලබන ඉඩම් පරීක්ෂා කිරීමට ඇති බලය.

20. ආණ්ඩුව සමග හෝ පුනර් රක්ෂණ ව්‍යාපාරයේ යෙදෙන යම් දේශීය හෝ විදේශීය ආයතනයක් සමග හෝ මණ්ඩලයට පුනර් රක්ෂණ ගිවිසුම්වලට ඇතුළත් විය හැකි ය.

21. (i) මණ්ඩලය විසින් හෝ පරීක්ෂා කිරීමට මණ්ඩලය විසින් බලය පවරනු ලබන යම් නිලධාරියකු විසින් යම් නිශ්චිත වගාවක් නිබන් හෝ යම් රක්ෂිත පශු සම්පත් ඇති යම් ඉඩමකට ඇතුළු වී එය පරීක්ෂා කිරීම හෝ ඊට සම්බන්ධ යම් ලේඛන පරීක්ෂා කිරීම කළ හැකි අතර, ඒ පරීක්ෂණයට ඉඩ දීම සහ සහාය දීම ඒ ඉඩම පරිහරණය කරන සෑම තැනැත්තකුගේ ම යුතුකම වන්නේ ය.

රක්ෂිත ඉඩමකට හානි සිදුවීම වැළැක්වීමට පියවර ගන්නා ලෙස රක්ෂිත තැනැත්තකුට විධාන කිරීමට ඇති බලය

(2) (i) වන උපවගන්තියේ විධිවිධාන අනුව ක්‍රියා කිරීම පැහැර හරින සෑම තැනැත්තෙක්ම වරදක් කරන්නේ ය. තවද, මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසුව වරදකරු කරනු ලැබූ විට රුපියල් සියයකට නොවැඩි දඩයකට ඔහු යටත් වන්නේ ය.

මණ්ඩලයේ ප්‍රාග්ධනය

22. වගාවට හෝ පශු සම්පත්වලට සිදුවන හානි වැළැක්වීම සඳහා හෝ අඩු කිරීම සඳහා අවශ්‍ය විය හැකි පියවර ගන්නා ලෙස මණ්ඩලය විසින් හෝ තත් කාර්යය සඳහා මණ්ඩලය විසින් බලය පවරනු ලැබූ යම් නිලධරයකු විසින් මේ පනත යටතේ රක්ෂිත තැනැත්තකුට හෝ රක්ෂණ ඔප්පු හිමියකුට විධාන කරනු ලැබිය හැකි ය.

III කොටස

මුදල් කටයුතු

මණ්ඩලයේ අරමුදල

23. (1) මණ්ඩලයේ මූලික ප්‍රාග්ධනය රුපියල් කෝටි දෙකක් විය යුතු ය.

(2) මණ්ඩලයේ මූලික ප්‍රාග්ධනය ශ්‍රී ලංකාවේ ඒකාබද්ධ අරමුදලින් මණ්ඩලයට ගෙවනු ලැබිය යුතු ය.

(3) මණ්ඩලයේ මූලික ප්‍රාග්ධනය කෘෂිකර්ම විෂයය භාර අමාත්‍යවරයාගේ අනුමතිය ඇතිව මණ්ඩලය විසින් නිශ්චය කරනු ලබන ප්‍රමාණයකින් කලින් කල වැඩි කරනු ලැබිය හැකි ය.

24. (1) (මෙහි මින් මතු 'අරමුදල' යනුවෙන් සඳහන් කරනු ලබන) කෘෂිකාර්මික සහ ගොවිජන රක්ෂණ අරමුදල යනුවෙන් හැඳින්වෙන අරමුදලක් මණ්ඩලයට තිබිය යුතුය.

(2) ඒ අරමුදලට පහත සඳහන් මුදල් ගෙවිය යුතු ය:-

(අ) 23 වන වගන්තිය යටතේ මණ්ඩලයට ගෙවනු ලබන සියලු මුදල් ;

(ආ) නියමිත දිනට පෙරාතුව ම දිනයේදී, ජාතික රාජ්‍ය සභාවේ 1973 අංක 27 දරන කෘෂිකර්ම රක්ෂණ පනත මගින් පිහිටුවන ලද කෘෂිකාර්මික රක්ෂණ අරමුදලේ බැරට නිබෙන සියලු මුදල් ;

(ඇ) මණ්ඩලය විසින් කරනු ලබන ආයෝජන මත පොළී වශයෙන් මණ්ඩලයට ලැබෙන සියලු මුදල් ;

(ඈ) ක්‍රියා හා පරික්‍රමය වශයෙන් මණ්ඩලයට ලැබෙන සියලු මුදල් ;

(ඉ) මණ්ඩලයේ බලතල ක්‍රියාත්මක කිරීමේදී ලා සහ කර්තව්‍ය ඉටු කිරීමේදී ලා මණ්ඩලයට ලැබෙන සියලු මුදල්.

(3) මේ පනත යටතේ මණ්ඩලයේ බලතල හා කර්තව්‍ය ක්‍රියාත්මක කිරීමේදී ලා, හා ඉටු කිරීමේදී ලා මණ්ඩලය විසින් දරනු ලබන යම් වියදමක් පියවීමට අවශ්‍ය සියලු මුදල් ඒ අරමුදලින් ගෙවනු ලැබිය යුතුය.

(4) අනපේක්ෂිත සිදුවීම්වලින් පැන නැගී නිමිකම් දැක්වීම් වෙනුවෙන් ගෙවීම් කිරීම සඳහා ස්වකීය අභිමතය පරිදි යොදා ගත යුතු සංචිත අරමුදලක් ගොඩ නැගීම සඳහා එක් එක් මුදල් වර්ෂය අවසානයේදී මණ්ඩලය මුදලක් වෙන් කළ යුතු ය.

25 (1) මණ්ඩලයේ බැඳීම් ඉටු කිරීම සඳහා හෝ මණ්ඩලයේ කර්තව්‍ය ක්‍රියාත්මක කිරීම සඳහා හෝ මණ්ඩලයට අවශ්‍ය විය හැකි මුදල්, අමාත්‍යවරයා හා මුදල් විෂයය භාර අමාත්‍යවරයා යන දෙදෙනාගේ ම එකඟත්වය ඇතිව, හෝ එසේ ම වූ එකඟත්වය ඇතිව දෙන ලද යම් පොදු බලයක නියමයන් අනුව, අයිරා ණයකර මාර්ගයෙන් හෝ අන්‍යාකාරයකින් මණ්ඩලය විසින් ණයට ගැනීම හෝ ගිවිස ගෙන ණය වශයෙන් ලබා ගැනීම හෝ කළ හැකි ය.

මණ්ඩලය සතු ණයට ගැනීමේ බලතල

(2) මුදල් විෂය භාර අමාත්‍යවරයාගේ එකඟත්වය ලබා අමාත්‍යවරයා විසින් දෙනු ලබන කැමැත්ත ඇතිව මණ්ඩලය විසින් පහත සඳහන් කාර්යයන් සියල්ල හෝ ඉන් යමක් සඳහා (1) වන උපවගන්තිය යටතේ ණය මුදලක් වශයෙන් නොවන, අන්‍යාකාරයකින් මුදල් ණයට ගනු ලැබිය හැකි ය:-

(අ) මණ්ඩලයේ ව්‍යාපාරය සඳහා අවශ්‍ය යම් වංචල හෝ නිශ්චල දේපළක් භුක්තියට ලබා ගැනීම හෝ අත්කර ගැනීම;

(ආ) (1) වන උපවගන්තිය යටතේ ණයට ගනු ලැබූ යම් මුදලක් ආපසු ගෙවීම.

මණ්ඩලයේ අරමුදල් ආයෝජනය කිරීම.

26. මණ්ඩලයේ ව්‍යාපාරයෙහි කාර්යය සඳහා වහා අවශ්‍ය නොවන මණ්ඩලයේ යම් අරමුදලක්, ලබා ගත හැකි උපරිම පොළී අනුපාතය මත, ඉහළ ප්‍රතිඵල ලැබෙන සුරැකුම්වල මණ්ඩලය විසින් ආයෝජනය කරනු ලැබිය යුතු ය.

ගිණුම් සහ ශේෂ පත්‍රය.

27. මණ්ඩලයේ පොත් ඒ ඒ වර්ෂයේ දෙසැම්බර් මස නිස්ඵක වන දිනට මණ්ඩලය විසින් කුලනය කරනු ලැබිය යුතු අතර, ඒ ගිණුම් සහ ශේෂ පත්‍රය සකස් කිරීමේ වගකීම පැවරී ඇති නිලධාරියා විසින් පිළියෙල කරන ලදුව ඔහු විසින් අත්සන් තබන ලද, ඉහත කී දිනට සාදන ලද මණ්ඩලයේ වත්කම් හා බැරකම් පිළිබඳ සම්පිණ්ඩනයක් අඩංගු ලාභ හා අලාභ ගිණුමක් සහ ශේෂ පත්‍රයක් එකී වර්ෂයට පසුව එන වර්ෂයේ අප්‍රේල් මාසයේ නිස්ඵන දිනට පසු නොවන දිනයක සකස් කළ යුතු ය.

ගිණුම් විගණනය.

28. මණ්ඩලයේ ගිණුම් විගණනය කිරීම සම්බන්ධයෙන් ආණ්ඩුක්‍රම ව්‍යවස්ථාවේ 154 වන ව්‍යවස්ථාව අදාළ විය යුතු ය.

IV කොටස

පොදු

මේ පනත වෙනත් ලිඛිත නීති අභිබවා බල පැවැත්විය යුතු බව.

29. රක්ෂණ පාලන පනතේ හෝ වෙනත් යම් ලිඛිත නීතියක පටහැනිව කුමක් සඳහන්ව ඇත ද, මේ පනතේ විධිවිධාන බල පැවැත්විය යුතු අතර, ඒ අනුව, මේ පනතේ විධිවිධාන හා ඒ වෙනත් යම් නීතියේ විධිවිධාන අතර යම් ගැටුමක් හෝ අනනුකූලතාවක් ඇති වූ අවස්ථාවක, මේ පනතේ විධිවිධාන ඒ වෙනත් යම් නීතිය අභිබවා බලපැවැත්විය යුතු ය.

ක්‍රියා සම්බන්ධයෙන් ආරක්ෂාව සැලසීම.

30. (1)(අ) මණ්ඩලය විසින් මේ පනත යටතේ සඳහා වූයෙන් කරනු ලැබූ හෝ කරන ලදැයි අදහස් කරනු ලබන යම් ක්‍රියාවක් සඳහා මණ්ඩලයට විරුද්ධව ;හෝ

(ආ) මේ පනත යටතේ හෝ මණ්ඩලයේ විධානය මත හෝ මණ්ඩලයේ යම් සාමාජිකයකු, නිලධාරියකු, සේවකයකු හෝ අනුයෝජිතයකු විසින් සඳහා වූයෙන් කරනු ලැබූ හෝ කරන ලදැයි අදහස් කරනු ලබන යම් ක්‍රියාවක් සම්බන්ධයෙන් ඒ තැනැත්තාට විරුද්ධව,

කිසිම සිවිල් හෝ අපරාධ නඩුවක් නොවිය යුතු ය.

(2)(1) වන උපවගන්තියේ (ආ) ඡේදයේ සඳහන් යම් තැනැත්තකු විසින් මේ පනත යටතේ හෝ මණ්ඩලයේ විධානය මත හෝ කරනු ලැබූ යම් ක්‍රියාවක් සම්බන්ධයෙන් යම් අධිකරණයක ඔහුට විරුද්ධව පවරන ලද යම් සිවිල් නඩුවක දී දරන ලද යම් වියදමක්, ඒ ක්‍රියාව සඳහා වශයෙන් කරන ලද්දක් බව අධිකරණය පිළිගතහොත් මණ්ඩලයේ මුදලින් ගෙවිය යුතු ය.

31. (1) මණ්ඩලයේ ව්‍යාපාරයෙහි කාර්යය සඳහා ජනරජයේ යම් නිශ්චල දේපළක් අවශ්‍ය වූ අවස්ථාවක, ඒ කාර්යය රජයේ ඉඩම් ආඥාපනතේ 6 වන වගන්තිය යටතේ ඒ දේපළ පිළිබඳ විශේෂ ප්‍රදානයක් කළ හැකි හෝ බද්දක් දිය හැකි කාර්යයක් ලෙස සලකනු ලැබිය යුතු අතර, ඒ අනුව ඒ ආඥාපනතේ විධිවිධාන මණ්ඩලය වෙත ඒ දේපළ පිළිබඳව කරනු ලබන විශේෂ ප්‍රදානයකට හෝ දෙනු ලබන විශේෂ බද්දකට අදාළ විය යුතු ය.

ජනරජයේ නිශ්චල සහ ව-චල යන දෙවර්ගයේ ම දේපළ මණ්ඩලයට ලබා දිය යුතු බව සහ ඉඩම් අත්කර ගැනීමේ පනත යටතේ මණ්ඩලය සඳහා නිශ්චල දේපළ අත්කර ගැනීම.

(2) මණ්ඩලයේ ව්‍යාපාරයෙහි කාර්යය සඳහා යම් ව-චල දේපළක් අවශ්‍ය වූ අවස්ථාවක, ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් ව-චල දේපළෙහි සන්නකය සහ පරිහරණය මණ්ඩලය වෙත පවරා සතු කර දෙනු ලැබිය හැකිය.

(3) මණ්ඩලයේ ව්‍යාපාරයෙහි කාර්යය සඳහා යම් නිශ්චල දේපළක් අත්කර ගැනීම අවශ්‍ය වන්නා වූ ද, ගැසට් පත්‍රයෙහි පළ කරනු ලබන දැන්වීමකින් අමාත්‍යවරයා විසින් යෝජිත අත්කර ගැනීම අනුමත කරනු ලබන්නා වූ ද අවස්ථාවක, ඒ දේපළ පොදු කාර්යයක් සඳහා අවශ්‍යව ඇති ලෙස සැලකිය යුතු අතර, ඒ අනුව ඉඩම් අත්කර ගැනීමේ පනත යටතේ අත්කර ගෙන මණ්ඩලය වෙත පැවරිය හැකිය.

(4) ඉඩම් අත්කර ගැනීමේ පනත යටතේ මණ්ඩලයේ කාර්ය සඳහා යම් නිශ්චල දේපළක් අත්කර ගැනීම සම්බන්ධයෙන් වන්දි වශයෙන් ගෙවිය යුතු යම් මුදලක් මණ්ඩලය විසින් අරමුදලින් ගෙවිය යුතු ය.

32. (1) මේ පනතේ ප්‍රතිපත්ති ක්‍රියාත්මක කිරීමේ සහ විධිවිධාන බල ගැන්වීමේ කාර්යය හෝ මේ පනතින් නියම කළ යුතු කාරණා සම්බන්ධයෙන් හෝ අමාත්‍යවරයා විසින් නියෝග සාදනු ලැබිය හැකි ය.

නියෝග.

(2) අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළ කරනු ලැබිය යුතු අතර, එය එසේ පළ කරනු ලබන දිනයෙහි හෝ නියෝගයේ සඳහන් කරනු ලැබිය හැකි යම් පසු දිනයක හෝ ක්‍රියාත්මක විය යුතු ය.

(3) අමාත්‍යවරයා විසින් සාදනු ලැබූ සෑම නියෝගයක්ම ගැසට් පත්‍රයෙහි පළ කරනු ලැබීමෙන් පසු හැකි පහසු ඉක්මනින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් නියෝගයක් එය යටතේ කලින් කරන ලද කිසිවකට භාතියක් නොමැතිව එහි අනුමතයේ දිනයෙහි සිට පරිච්ඡින්න වූ ලෙස සලකනු ලැබිය යුතු ය.

පරිච්ඡින්න කිරීම සහ අන්තර්කාලීන විධිවිධාන.

33. (1) ජාතික රාජ්‍ය සභාවේ 1973 අංක 27 දරන කෘෂිකාර්මික රක්ෂණ පනත මෙයින් ඉවත් කරනු ලැබේ.

(2) ජාතික රාජ්‍ය සභාවේ 1973 අංක 27 දරන කෘෂිකාර්මික රක්ෂණ පනත ඉවත් කරනු ලබන නමුදු -

(අ) ඒ පනතින් ස්ථාපිත කෘෂිකර්ම රක්ෂණ මණ්ඩලය එළඹී, එසේම නියමිත දිනට පෙර දිනයේ බල පැවැත්වූ සියලු ගිවිසුම්, නියමිත දිනයේ සිට බලපැවැත්වෙන පරිදි මණ්ඩලය සමග එළඹී ගිවිසුම් වශයෙන් සලකනු ලැබිය යුතු අතර, ඒ අනුව ක්‍රියාවේ යොදවනු ලැබිය හැකිය.

(ආ) ඒ පනතින් ස්ථාපිත කෘෂිකර්ම රක්ෂණ මණ්ඩලය විසින් හෝ ඒ මණ්ඩලයට එරෙහිව පවරන ලදු නියමිත දිනට පෙර දිනයේ පවත්නා නඩු හා නඩු කටයුතු මණ්ඩලය විසින් හෝ මණ්ඩලයට එරෙහිව පවරන ලද නඩු හෝ නඩු කටයුතු වශයෙන් නියමිත දිනයේ සිට බලපැවැත්වෙන ලෙස සැලකිය යුතු අතර, ඒ අනුව ඒවා ඉදිරියට පවත්වාගෙන යනු ලැබිය හැකි ය.

(ඇ) ඒ පනතින් ස්ථාපිත කෘෂිකර්ම රක්ෂණ මණ්ඩලයට වාසිදායක හෝ ඒ මණ්ඩලයට එරෙහිව දෙන ලදු නියමිත දිනට පෙර දිනට ඉටු කරනු නොලැබ ඇති සියලු තීන්දු, ප්‍රකාශ සහ ආඥා, අවස්ථාවෝචිත පරිදි, මණ්ඩලයට වාසිදායක හෝ මණ්ඩලයට එරෙහිව දෙන ලද තීන්දු ප්‍රකාශ සහ ආඥා වශයෙන් නියමිත දින සිට ක්‍රියාත්මක වන පරිදි සැලකිය යුතු අතර ඒ අනුව ක්‍රියාවෙහි යොදවනු ලැබිය හැකි ය.

- (ඇ) ඒ පනතින් ද, 1987 අංක 12 දරන ගොවි විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනතින් ද, 1990 අංක 23 දරන ධීවර විශ්‍රාම වැටුප් සහ සමාජ ආරක්ෂණ ප්‍රතිලාභ පනතින් ද කෘෂිකර්ම රක්ෂණ මණ්ඩලයට පවරනු ලැබ හෝ පනවනු ලැබ ඇති සියලු බලතල හා කාර්ය, නියමිත දිනයේ සිට ක්‍රියාත්මක වන පරිදි මණ්ඩලය වෙත පවරනු ලැබ ඇති හෝ පනවනු ලැබ ඇති බලතල හා කාර්ය වශයෙන් සලකනු ලැබිය යුතු අතර, ඒ අනුව පිළිවෙලින්, 1987 අංක 12 දරන ගොවි විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනතේ ද 1990 අංක 23 දරන ධීවර විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනතේ ද කෘෂිකර්ම රක්ෂණ මණ්ඩලය යනුවෙන් සඳහනක්, මණ්ඩලය පිළිබඳ සඳහනක් ලෙස සැලකිය යුතුය.
- (ඉ) නියමිත දිනයට පෙරතුව ම වූ දිනයේදී එම පනත මගින් පිහිටුවන ලද කෘෂිකර්ම රක්ෂණ මණ්ඩලයට අයත්ව තිබුණා වූ සහ මණ්ඩලයේ කාර්යය සඳහා ප්‍රයෝජනයට ගන්නා ලද සියලු වචල හෝ නිශ්චල දේපළ නියමිත දිනයේ සිට ක්‍රියාත්මක වන පරිදි මණ්ඩලය සතු වන්නේය.
- (ඊ) නියමිත දිනයට පෙරතුව ම වූ දිනයේ දී පැවති ඒ පනත මගින් පිහිටුවන ලද කෘෂිකර්ම රක්ෂණ මණ්ඩලයේ සියලු ණය හා බැරකම්, නියමිත දිනයේ සිට ක්‍රියාත්මක වන පරිදි මණ්ඩලයේ ණය හා බැරකම් ලෙස සැලකිය යුතු ය.
- (උ) ඒ පනතින් ස්ථාපිත කෘෂිකර්ම රක්ෂණ මණ්ඩලයේ නියමිත දිනයට පෙරතුව ම වූ දිනයෙහි සේවයේ නියුක්තව සිටියා වූ ද, මණ්ඩලයේ සේවා නියුක්තිය භාරගනු ලැබූවා වූ ද, සියලු නිලධාරීන් හා සේවකයන් නියමිත දිනයට පෙරතුව ම වූ දිනයේ ඔවුන්ට අදාළ වූ නියම සහ කොන්දේසිවලට අඩු වාසිසහගත නොවන නියම හා කොන්දේසි යටතේ සේවයේ නියුක්ත කරනු ලැබිය යුතුය.
- (ඌ) නියමිත දිනයට පෙරතුව ම වූ දිනයේදී, එම පනත මගින් පිහිටුවන ලද කෘෂිකර්ම රක්ෂණ මණ්ඩලයේ බැරට ඇති සියලු මුදල්, මේ පනත මගින් පිහිටුවනු ලබන මණ්ඩලයේ අරමුදලට ඒ දිනයේ සිට ක්‍රියාත්මක වන පරිදි මාරු වන්නේය.



අනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව. අර්ථ නිරූපණය.

34. මේ පනතේ සිංහල සහ දෙමළ භාෂා පාඨ අතර යම් අනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

35. මේ පනතෙහි -

“කෘෂිකාර්මිකයා” යන්නෙන්, කෘෂිකර්මාන්තයට, උද්‍යාන විද්‍යාවට, මෘෂධීය පැලෑටිවලට, පශු සම්පත්වලට, ධීවර කර්මාන්තයට හෝ වන වගාවට අදාළ යම් කටයුත්තක් කර ගෙන යන තැනැත්තකු, ගොවිජන සේවා කමිටුවක් හෝ 1979 අංක 58 දරන ගොවිජන සේවා පනත යටතේ පිහිටුවන ලද හෝ ලියාපදිංචි කරන ලද ගොවි සංවිධානයක් හෝ 1982 අංක 17 දරන සමාගම් පනත යටතේ ලියාපදිංචි කරන ලද සමාගමක්, ජාතික රාජ්‍ය සභාවේ 1972 අංක 5 දරන සමුපකාර සමිති පනත යටතේ ලියාපදිංචි කරන ලද සමුපකාර සමිතියක් හෝ තත් කාලයෙහි බලපවත්නා යම් නීතියක් යටතේ ලියාපදිංචි කරන ලද වෙනත් යම් සමිතියක් හෝ යම් රාජ්‍ය නොවන සංවිධානයක් අදහස් වේ

“පිළිගත් ණය නියෝජිත ආයතනය” යන්නෙන්, මේ පනතේ කාර්ය සඳහා මණ්ඩලය විසින් තත් කාලයෙහි විධිමත් පරිදි පිළිගනු ලැබ ඇති යම් සමුපකාර සමිතියක් හෝ වෙනත් ආයතනයක් අදහස් වේ ;

“ජාතික ගොවි සංගමය” යන්නෙන් සංගමය විසින් සපයනු ලබන සේවා ගැන සලකා අමාත්‍යවරයා විසින් පිළිගනු ලැබූ ජාතික ගොවි සංගමයක් අදහස් වේ ;

“නියමිත” යන්නෙන්, මේ පනත යටතේ සාදනු ලැබ ඇති නියෝගවලින් නියමිත බව අදහස් වේ

“රාජ්‍ය සංස්ථාව” යන්නෙන්, ප්‍රදානයක්, ණයක් හෝ වෙනත් ආකාරයකින් රජය විසින් පූර්ණ වශයෙන් හෝ අර්ධ වශයෙන් සපයනු ලබන ප්‍රාග්ධනය සහිතව, 1982 අංක 17 දරන සමාගම් පනත යටතේ නොවන වෙනත් කවර හෝ ලිඛිත නීතියකින් හෝ එවැනි ලිඛිත නීතියක් යටතේ ස්ථාපනය කරනු ලබන කවර හෝ සංස්ථාවක්, මණ්ඩලයක් හෝ වෙනත් පුද්ගල මණ්ඩලයක් අදහස් වේ.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු.870 කි. (විදේශීය) රු.1.160 කි. අංක 32, ට්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.